

ڪهاڻيڪار اُتم

- واسديو 'نرمل'

اُصول پرست اُتم، هڪ ئي وقت مضمون نگار، ڪهاڻي نويس، کوچنيڪ، پترڪار، سمپادڪ ۽ سنڌيت جي هلچل جو علمبردار آهي. هُو سنڌي ساهت ۾ سنڌي جيوت جي ترجماني جو طرفدار ۽ سنڌي ٻوليءَ جي حفاظت لاءِ هر دم تيار سنڌي شخصيت آهي. هن جي شخصيت گهڻ-ڪنڊي آهي. انڪري صرف سندس ڪهاڻي ڪلا ڪٿي هيءُ مختصر مضمون سندس ڪهاڻين جي مجموعن 'ڪشمڪش' ۽ 'هُو جهان ۽ هي من' تائين محدود ڪيو اُتم.

شري اُتم جون ڪهاڻيون هند توڙي سنڌ جي مخزنن، رسالن ۽ ڪهاڻين جي مجموعن ۾ ور ور ڪري پئي ڇپيون آهن. ان مان انهن ڪهاڻين جي مقبوليت جي ڄاڻ ملي سگهي ٿي. سندس ڪيترين ئي ڪهاڻين جا ترجما هندي، بينگالي، گجراتي، مراٺي، مليالم، اردو، اُڙيا ۽ انگريزي ٻولين ۾ ٿي چڪا آهن. سندس 'راجا' ڪهاڻي ته روس جي ڪن ٻولين ۽ جرمن ٻوليءَ ۾ به ترجمو ٿي چڪي آهي. سندس ڪهاڻين جي مجموعي 'ڪشمڪش' جا ۳ ڇاپا ڇپجي چڪا آهن، جن مان هڪڙو سنڌ ۾ ڇپيو آهي. آزانسواءِ 'ڪشمڪش' ڪهاڻين جي مجموعي جو گجراتي پاشا ۾ ترجمو ٿي چڪو آهي. ان مان انهن ڪهاڻين جي اهميت ظاهر ٿي بيهي ٿي.

اُتم جي ڪهاڻين ۾ اڪثر سنڌي جيوت جو چٽ، ترقي پسند نڪتہ نگاه کان چٽيل آهي. انهن ڪهاڻين ۾ فقط

وارو ڪو ڪردار آهي.

ڪهاڻي 'پيريءَ جو توشو' ۾ مهاراشٽر ڀرانت جي ڪانديش ايراضيءَ جي ڪرڙوڊ هاريءَ جو ڪردار به همدرديءَ لائق خوددار ڪردار آهي، جو نوڪريءَ جي تلاش ۾ ممبئيءَ ۾ اچي ٿو ۽ جڏهن نوڪري نٿي مليس، تڏهن بيمار هوندي به، مزوري ڪندي، هڪ وڏو باردانو ڪڍندي ڪري ٿو، باردانو اچي سندس مٿان ڪري ٿو ۽ رت نڪريس ٿو.

ڪهاڻي 'قافلو وڌندو رهيو' جي غيرتمند خوددار ومل جو ڪردار به اڻ وسرندڙ ڪردار آهي، جيڪا ڏيتي لپتيءَ جي گهر ٿيڻ تي شاديءَ کان انڪار ڪري ٿي ۽ شاديءَ جي مئڪروفون تي اهڙو اعلان ٿي ڪري ته هوءَ سندس جيڏي اهڙي شخص سان شادي ڪرڻ لاءِ تيار آهي، جيڪو ڏيتي لپتيءَ جو شرط نه وجهي، نه ته هوءَ عمر ڀر ڪناري رهڻ پسند ڪندي.

اهڙيءَ طرح ٻيا به ڪيترائي ڪردار آهن.

هن مختصر مضمون ۾، مون 'اٽم-ڪهاڻي نويس جي ڪهاڻي-ڪلا' جي خوبين جو مختصر ۾ ذڪر ڪيو آهي، جو هن ڪتاب جي سمپادڪا جو عرض هئو ته مضمون مختصر هجي. ان ڪري تفصيلوار مقالو وري ڪو موقعو بڻيو ته ضرور لکڻ جي ڪوشش ڪندس.

ٻاهرين زندگيءَ جي تصويرڪشي ڪانهي، جيئن اڪثر نرني
 پسند ليکڪن تي ٿيڪا ٿيندي پئي رهي آهي، پر انهن
 ڪهاڻين ۾ منوگيانڪ چيد وچيد به ڪٿي ڪٿي ملي ٿو.
 سندس ڪي ڪهاڻيون سماجڪ برائين تي، ڪي ورهائي
 جي درد سان سرشار، ڪي سنڌيت جي جذبي سان لڙايل،
 ڪي استري ۽ پرش جي برابريءَ جي طرفداريءَ سان جهنگول
 ته ڪي آزادي ۽ ايڪتا جي پاڪ جذبن سان ڀريل آهن.
 پر مڙنئي ۾ ڪهاڻي ڪلا جو ڪو نه ڪو انگ نڪري
 بيٺو آهي.

اُتم جون ڪهاڻيون پڙهندي، ان نتيجي تي آسانيءَ
 سان پهچي سگهجي ٿو ته سندس ڪهاڻيون گهڻو ڪري
 سندس ذاتي مشاهدي تي ٻڌل آهن. سندس ڪهاڻين جي
 مجموعي 'ڪشمڪش' جي ۱۳ مان ۱۲ ڪهاڻيون ۽ ڪهاڻين
 جي مجموعي 'هو جهان ۽ هي من' جي ۱۰ مان ۷
 ڪهاڻيون 'مان' ڪردار جون ڪهاڻيون آهن يعني ته 'خود-ڪلامي'
 واريون ڪهاڻيون آهن. انهن مان ڪي سرڪاري دفترن جو
 ماحول، اُتي ڪم ڪندڙ ڪلارڪن ۽ سندن آفيسرن نسبتاً
 آهن، جن ۾ حقيقت نگاري اُڀري بيٺي آهي. ان جو
 سبب اهو به ٿي سگهي ٿو ته اُتم ڪي سال سرڪار دفتر
 ۾ خود ملازم رهي چڪو آهي ۽ اُتان جي ماحول، مسئلن
 ۽ ڪارگذارين جو چهرو ڏيد گواهه ليکي سگهجي ٿو. ان
 ڏس ۾ سندس ڪهاڻيون 'راجا' ۽ 'واڪ آئوٽ' قابل ذڪر
 آهن. 'مان' ڪردار وارين اڪثر ڪهاڻين ۾ ائين لکندو
 آهي ته ليکڪ جا خيال ۽ فلسفءَ حيات ليٽا پيا پائن.

ڪهاڻين جا موضوع :

اُتم ڪهاڻين ۾ گوناگون مضمون کنيا آهن. جن ۾ مکيه آهن : سماج جون برائيون، سنڌيت جو جذبو، سرڪاري دفترن ۾ بي انصافي ۽ بد انتظام جي اوگهڙ، ساهيڙين ۾ حسد (ڏسو ڪهاڻي 'به ساهيڙيون')، مردن جي موناپلي ٽوڙڻ (ڪهاڻي 'ڦڪڙ ڦاڙ')، جنگ دوران، هوائي حملي وقت، گهڻو وڃڻ تي، پاڙيسري ڪئن پنهنجا ننڍا وڏا جهيڙا وساري، پڪمشت ٿا ٿين (ڪهاڻي 'روشنِي موٽي آئي')، زال کي به نوڪري ڪرڻ گهرجي (ڪهاڻي 'اُو ٿي ٻڌي')، پوڙهي سان جوان عورت کي سندس مرضيءَ خلاف پرڻائڻ (ڪهاڻي 'جيون ساڻي')، سجاڳ ۽ ستل من وڃڻ ڪشمڪش (ڪهاڻي 'ڪشمڪش')، ڪنهن به پورهئي ڪرڻ ۾ ڪو اهم ڪونهي (ڪهاڻي ۽ 'مان') ۽ سنڌين ۾ سنڌي ٻولي، ساهت، ڪلچر ۽ جنم-پومي سنڌ کي پيار ڪرڻ جو سٽل جذبو جاڳائڻ (ڪهاڻي 'انساني جذبو')

عبارت :

اُتم جي عبارت دلڪش ۽ سڌي سنواڻي آهي. سندس ٻولي بنا ڪنهن وروڪڙ جي آهي. سندس بيباڪي ۽ صاف گوئي سندس ڪهاڻين جي ڪردارن جي گفتن مان صاف پيئي بکي. عام طور ٻولي سڀڪ ۽ سليس آهي، جنهن ۾ ڪٿي ڪٿي نهڪندڙ پهاڪن ۽ اصطلاحن جو استعمال خوبصورتيءَ سان ڪيل آهن، جن مان قابل ذڪر آهن :

هرڪا ٻڪري پنهنجي ڦاهي چڙهندي، ان ۾ ڪهڙي فارسي آهي (ڪشمڪش)، مرد جي ماٺ ڏسي مونکي منيان پئي

لڳي (منا ماڻهو، کٽا سنگترا)، ڪنهن جي ٿڌ مل ۾
 سهجي ۽ مان)، هاشم روئي کڻي رڄ ڀريا (انساني جذبا)،
 دل دڪيءَ ۾ رک ('راجا')، جنسي گهوڙي تي چڙهي ٿا
 آڇو ('پيريءَ جو توشو')، اڇڪله تيل نٿو ٻري، پاڻي ٿو
 ٻري پاڻي ('قافلو وڌندو رهيو')، منهنجون ته ٻيون منهنجي
 ويون هيون ('هو جهان - هي من')، ڪا چيز مونکي آخر
 ۾ نٿي آئي (روشنِي موٽي آئي).

حوالي طور ڪتب اچي سگهندڙ جملا :

مٿي ذڪر هيٺ آيل ڪهاڻيون ۾ ڪيئي طنزي ۽ فيلسوفانا
 نُڪتا نظر اچن ٿا، جي سچائيءَ سان سرشار آهن ۽ ان
 ڪري مهل تي حوالي طور ڪتب اچي سگهن ٿا. مثال
 طور هيءُ گفتا پڙهي پاڻ آمين ٿيو :

'زالون آهن پهرئين نمبر جون حاسد. رڳ رڳ ۾ قبضيداريءَ
 جو احساس ڀريل آٿن.' (او.ٽي. ٻڌي - صفح ۷۹)

'انسان کي سڌارڻ ۽ بگاڙڻ ۾ حالتن جو وڏو هٿ هوندو
 آهي (او.ٽي. ٻڌي - صفح ۸۱)

'پتي شيوا جي نالي ۾، توهان هميشه گونگين استرين کي
 غلام رکيو آهي' (جيون ساڻي - صفح ۱۰۶)

'جواني فقط ديواني نه ٿيندي آهي، اها سياڻي به ٿيندي
 آهي (ڪشمڪش)

تشبيهون :

شاعريءَ ۾ تشبيهه هڪ خاص خوبي ليکي ويندي آهي.
 پر ڪيترائي ليکڪ پنهنجن ناولن ۽ ڪهاڻين ۾ تشبيهن
 جو استعمال ڪري، پنهنجن لکڻين کي چار چنڊ لڳائڻ

هي ڪوشش ڪندا آهن. اُتم جي ڪهاڻين ۾ به ڪٿي
ڪٿي تمام سهڻيون ۽ تڙ تشبيهن جو استعمال ڪيو ويو
آهي. پيش آهن چند مثال :

’تو اڄ مون تي بيوفائيءَ جو ايڏو ته شاهي الزام لڳايو
آهي، جيڏو ’اٿيلو‘ به ’ڊيسڊيمونيا‘ تي نه لڳايو هئو (نٿل
ٺاڙي - صفحہ ۹۴).

’منهنجي من ۾ يادگيرين جا سنگترا هڪ هڪ ڦار تي
چلجندا ويا (سنگترن وانگر يادگيريون به ڪٿيون يا منيون
لي سگهن ٿيون) (منا ماڻهو، ڪٿا سنگترا - صفحہ ۲۴)

’هن جي ڪنن ۾ ڪوڙن ڳاڙهن هيرن جون قليون،
ائين ٿي چمڪيون، جيئن بات اونداهيءَ ۾ ’ريڊ سگنل‘
(مان - صفحہ ۳۸).

’مزدورڻ ته اُماس جهڙي ڪاري هئي جڏهن مرڪيائين
ٿي تڏهن سندس آڇا ڏند ائين ٿي نظر آيا، جئن شوخ
ڪارن ڪڪرن مان وڃ وهندي هجي.‘ (مان - صفحہ ۳۸).

’هيءُ ڪهڙو شائلاڪ آهي، جيڪو انساني ماس طلبي
رهيو آهي. (قافلو وڌندو رهيو - صفحہ ۷۹)

پُراڻن ۽ ڌرمي گرنٿن مان حوالا :

اُتم جهڙي ساميواڊي ليکڪ جو پلي ايشور ۾ وشواس
نه هجي، پر سندس ڪهاڻين ۾ ڏنل پُراڻن ۽ ڌرمي گرنٿن
مان حوالا ان جو ثبوت آهن ته اُتم نه فقط پُراڻ ۽
ڌرمي گرنٿ پڙهيا آهن پر ڪڙهيا به آهن. پنهنجي راءِ
جي پٺڀرائي لاءِ هيٺ به ٿي حوالا، اُتم جي ڪهاڻين
مان ڏيان ٿو، جيئن منهنجي ان راءِ جي تصديق ٿي

سگهي :

’هتي هرڪو سڀتا ماما وانگر ليڪن اندر پيو هلي (لهم)
ريڪا ڏانهن اشارو) (ڪهاڻي ’ڪشمڪش‘ صفحہ ۵)

’ڪيئن نه وشوامتر رشي به مينڪا اپچرا اڳيان، پنهنجو
آدرش کوهي وينو هئو. (رشي وشوامتر جي تپسيا ڀنگ ڏانهن
اشارو) (ڪهاڻي ’ڪشمڪش‘ صفحہ ۱۰)

’مان چڻ ته ترشنڪوءَ وانگر وچ ۾ لتڪيل هوس‘ (بران
مان حوالو) (ڪهاڻي ’ملاوت‘ صفحہ ۱۸)

’مونکي لڳو هو اهو ئي راجا دشينت هو، جو پنهنجي
پريتما ۽ پتني شڪنتلا کي سڃاڻڻ کان انڪار ڪري، گور
مان لوڏي رهيو هئو (’منا ماڻهو ۽ کٽا سنگترا‘ صفحہ ۲۸)

کردارنگاري :

اُتم جي ڪهاڻين ۾ ڪي ڪردار يادگار ڪردار لڳن
ٿا، جي وچولي طبقي جي عام ماڻهن جا ڪردار هوندي
به ڪي قدر مختلف ڪردار آهن. اهڙن ڪردارن ۾ غير ملند
پٽيوالي ’راجا‘ جو ڪردار (ڪهاڻي ’راجا‘)، دل کي بهه
چهي ٿو. جرات ڀريو، تيز فهم، ڪنهن جي حضوري نه
ڪندڙ، ڪڙي ۾ ڪڙي صاف گوئي ڪرڻ کان به نه هٻڪندڙ
۽ ان ڪري سڀني جي اک ۾ ٿي پيل راجا جو ڪردار
ڪافي اڀري بيٺو آهي.

’سفيد چادر ۽ سمهيل سڙڪا‘ جي مجبور عورت، جنهن
کي سندس مڙس ڇڏي وڃي ٻيءَ عورت سان لاڻون لهي
ٿو ۽ هوءَ آخر چري ٿي پوي ٿي. اُن عورت جو ڪردار
به جيئرو جاڳندو ٿو لڳي، چڻ ته اسان جي آس پاس